

† ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಈ ಯೋಜನೆ ೧೯೭೨ ರಲ್ಲಿ ಜಾರಿಗೆ ಬಂತು. ಉದ್ದಕ್ಕೂ ಎಷ್ಟೆಷ್ಟಿರಬೇಕೆಂಬುದನ್ನು ಪುರಸಭೆಯವರು ನೋಡಿ ಕೊಡುತ್ತಾರೆ. ಇಷ್ಟೇ ಕೊಡಬೇಕೆಂದು ನಿಗದಿ ಮಾಡುವುದಕ್ಕೆ ಸಾಧ್ಯವಿಲ್ಲ.

ಶ್ರೀ ಆರ್. ಸಿ. ಬಾಳಕುಂದರಗಿ.—ನನಗೆ ತಿಳಿದ ಮಟ್ಟಿಗೆ ೨೫' x ೩೫' ಕೊಡಬೇಕೆಂದು ಇದೆ. ಈ ಯೋಜನೆ ೧೯೭೨ ರಲ್ಲಿ ಜಾರಿಗೆ ಬಂದಿದ್ದರೂ ಕೂಡ ಈ ಬಗ್ಗೆ ಕ್ರಮ ತೆಗೆದುಕೊಂಡಿಲ್ಲ. ಈಗ ಕೇವಲ ೨೦ ದಿನಗಳ ಹಿಂದೆ ೧೨½ ಅಡಿ ಅಗಲ ಜಾಗವನ್ನು ಎಲ್ಲೋ ಒಂದು ಕಡೆ ತಿಪ್ಪೆಯಲ್ಲಿ ಕೊಟ್ಟಿದ್ದಾರೆ. ಇದನ್ನೆಲ್ಲ ಸರ್ಕಾರದವರು ಪರಿಶೀಲಿಸುವರೆ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಆದನ್ನು ನಾನು ಪರಿಶೀಲನೆ ಮಾಡುತ್ತೇನೆ. ಅಲ್ಲಿನ ಪುರಸಭೆಯವರು ೭೩½ ಮಂದಿ ಸ್ಥಳೀಗಳಿಲ್ಲದವರು ಎಂದು ಗೊತ್ತು ಮಾಡಿದ್ದಾರೆ. ವಕತ್ತು ಆ ವೈಕಿ ಲಿಂಗಾಯಿತರು, ಮುಸ್ಲಿಮರು, ಒಡ್ಡರು, ಸಿಂಹಿಗರು, ಕುರುಬರು, ಹರಿಜನರು ಇತ್ಯಾದಿಯಾಗಿ ಎಲ್ಲ ವರ್ಗದವರಿಗೂ ಸೇರಿ ೪೭½ ಸ್ಥಳೀಗಳನ್ನು ಕೊಟ್ಟಿದ್ದಾರೆ. ತಾವೇನು ಸರಿಯಾದ ಜಾಗದಲ್ಲಿ ಕೊಡದೆ ತಿಪ್ಪೆಯಲ್ಲಿ ಕೊಟ್ಟಿದ್ದಾರೆಂದು ಹೇಳುತ್ತಿದ್ದೀರಿ ಅದನ್ನು ನಾನು ವಿಚಾರ ಮಾಡುತ್ತೇನೆ.

ಶ್ರೀ ಆರ್. ಸಿ. ಬಾಳಕುಂದರಗಿ.—ನಾನು ಕೂಡ ಪುರಸಭೆಯ ಸದಸ್ಯನಾಗಿ ಅನೇಕ ವರ್ಷಗಳ ಕಾಲ ಕೆಲಸ ಮಾಡಿದ್ದೇನೆ. ಆದ್ದರಿಂದ ತಾವು ಕೊಟ್ಟಿರತಕ್ಕ ಅಂಕಿ ಅಂಶಗಳು ತಪ್ಪು ಎಂದು ಹೇಳುತ್ತೇನೆ. ಇನ್ನು ಮೇಲಾದರೂ ಕೂಡ ಆ ಬೈಲಹೊಂಗಲ ವ್ಯಾಪ್ತಿಯಲ್ಲಿ ಬರುವ ಹಳ್ಳಿಗಳಲ್ಲಿ ಜನತಾ ಯೋಜನೆಯ ಪ್ರಕಾರ ಕೊನೆ ಪಕ್ಷ ನೂರು ನೂರು ಮನೆಗಳನ್ನಾದರೂ ಕಟ್ಟಿಕೊಡುವ ಯೋಜನೆ ಇದೆಯೇ ?

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಪುರಸಭೆಯವರು ಒದಗಿಸಿರತಕ್ಕ ಮಾಹಿತಿ ತಪ್ಪು ಎಂದು ಏನು ಮಾನ್ಯ ಸದಸ್ಯರು ಹೇಳುತ್ತಿದ್ದಾರೆ, ಅದು ಒಂದು ವೇಳೆ ಏನಾದರೂ ತಪ್ಪು ಎಂದು ಕಂಡುಬಂದ ಪಕ್ಷದಲ್ಲಿ ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆ.

Facilities for Crossing the River during night at Hangarkatta Port Area in Udupi Taluka.

866. SRI ANANDA KUNDA HEGDE (Brahmavara).—Will the Minister of State for Housing be pleased to state.—

whether facilities have been provided to cross the river during night time at Hangarkatta Port Area in Udupi Taluka to reach villages situated on the other bank of river?

SRI P. F. RODRIGUES (Minister for State for Housing).—

No.

ಶ್ರೀ ಅನಂದಕುಂದ ಹೆಗ್ಗಡೆ.—ಉಡುಪಿಯ ತಾಲ್ಲೂಕಿನಲ್ಲಿ ಹೊಳೆಯ ಆಚೆಯ ಊರುಗಳಿಗೆ ದಾಟಿ ಲಿಕ್ಕೆ ಸೌಕರ್ಯಗಳನ್ನು ಕಲ್ಪಿಸಲಾಗಿದೆಯೆ ಎಂದು ಕೇಳುತ್ತೇನೆ.

† ಶ್ರೀ ಪಿ. ಎಫ್. ರೋಡ್ರಿಗ್ಸ್.—ಉತ್ತರದಲ್ಲಿ ಇಲ್ಲವೆಂದು ಕೊಟ್ಟಿದೆ.

ಶ್ರೀ ಅನಂದಕುಂದ ಹೆಗ್ಗಡೆ.—ಅಲ್ಲಿ ಸುಮಾರು ೧೫-೨೦ ಸಾವಿರ ವಸತಿ ಗೃಹಗಳಿದ್ದು ಆ ಜಿಲ್ಲೆ ಮೀನುಗಾರಿಕೆ ಕೇಂದ್ರವಾಗಿದೆ. ಅದು ಬಂದರು ಪ್ರದೇಶವಾದ್ದರಿಂದ ಅಲ್ಲಿ ರಾತ್ರಿ ವೇಳೆ ಕೂಡ ಜನ ಸಂಚಾರ ಮಾಡಬೇಕಾಗುತ್ತದೆ. ಒಂದು ವೇಳೆ ಕಾಯಿಲೆ ಕಸಾಲೆಯಾದರೆ ಏನು ಮಾಡಬೇಕು? ಬಂದರಿನ ವರೆಗೆ ಅಲ್ಲಿ ಸಂಚಾರದ ವ್ಯವಸ್ಥೆಯನ್ನು ಮಾಡಲು ಅನಾನುಕೂಲವಾದರೆ ಇದನ್ನು ತಾಲ್ಲೂಕು ಬೋರ್ಡಿನವರಿಗೆ ವಹಿಸಿಕೊಡಬಹುದಲ್ಲ ಎಂದು ಕೇಳುತ್ತೇನೆ.

ಶ್ರೀ ಪಿ. ಎಫ್. ರೋಡ್ರಿಗ್ಸ್.—ಅಲ್ಲಿ ಹಾರ್ಬರ್ ಕ್ರಾಫ್ಟ್ಸ್ ರೂಲ್ಸ್ ಪ್ರಕಾರ ಸಂಜೆ ೬ ಗಂಟೆಯಿಂದ ಬೆಳಿಗ್ಗೆ ೬ ಗಂಟೆಯವರೆಗೆ ಸಂಚಾರ ಮಾಡುವುದಕ್ಕಾಗುವುದಿಲ್ಲ. ಅದಕ್ಕೆ ಮುಂದೆ ಏನು ಮಾಡಬೇಕೆಂಬ ಬಗ್ಗೆ ಆಲೋಚಿಸುತ್ತಿದ್ದೇವೆ.

ಶ್ರೀ ಎ. ಜಿ. ಕೊಡಗಿ.—ಮಾನ್ಯ ಸ್ನೇಹಿತರು ಹೇಳಿದ ಹಾಗೆ ಅದು ಬಹಳ ಪೂಮುಖ್ಯವಾದ ಒಂದು ಬಂದರು ಪ್ರದೇಶವಾಗಿದೆ. ಅಲ್ಲಿ ಸಹಸ್ರಾರು ಮಂದಿ ರಾತ್ರಿ-ಹಗಲು ಆಜಿ-ಈಜಿ ಹೋಗಬೇಕಾಗುತ್ತದೆ, ಅವರಿಗೆ ಉಪಕರಣಗಳಿರುತ್ತದೆ. ಅಲ್ಲಿ ಬಂದರಿನವರು ಒಂದು ನಿರ್ದಿಷ್ಟವಾದ ಅವಧಿಯಲ್ಲಿ ಮಾತ್ರವೇ ಸಂಪರ್ಕದ ವ್ಯವಸ್ಥೆಯನ್ನು ಮಾಡಿಕೊಟ್ಟರೆ ಬಹಳ ಅನಾನುಕೂಲವಾಗುತ್ತದೆ. ಅವರಿಗೆ ಆ ವ್ಯವಸ್ಥೆಯನ್ನು ಸರಿಯಾಗಿ ಮಾಡಿಕೊಡಲು ಕಷ್ಟವಾದರೆ ಅದನ್ನು ತಾಲ್ಲೂಕು ಬೋರ್ಡಿನವರಿಗೆ ಬಿಟ್ಟು ಕೊಟ್ಟರೆ ಅನುಕೂಲವಾಗುತ್ತದೆ. ಇಲ್ಲದಿದ್ದರೆ ಬಹಳ ಜನರಿಗೆ ತೊಂದರೆಯಾಗುತ್ತದೆಂಬುದನ್ನು ಮಾನ್ಯ ಸಚಿವರು ಗಮನಿಸಬೇಕು.

ಶ್ರೀ ಪಿ. ಎಫ್. ರೋಡ್‌ಗಿ.—ನಾನು ಈಗತಾನೇ ಹೇಳಿದೆ, ಕರ್ನಾಟಕ ಹಾರ್ಬರ್ ಕೌನ್ಸಿಲ್ ರೂಲ್ಸ್ ಪ್ರಕಾರ ಸಂಜೆ ೬ ರಿಂದ ಬೆಳಿಗಿನ ೬ ರವರೆಗೆ ಅಲ್ಲಿ ಸಂಚಾರ ಮಾಡಕೂಡದೆಂದು ನಿರ್ಬಂಧನೆ ಇದೆ ಎಂದು. ಇನ್ನೊಂದು ಏನೆಂದರೆ ಅಲ್ಲಿ ರೆಡ್ ಲೈಟನ್ನು ಹಾಕಿದ ಸಮಯದಲ್ಲಿ ಹಗಲು ಹೊತ್ತು ಕೂಡ ಸಂಚಾರ ಮಾಡುವುದಕ್ಕೆ ಸಾಧ್ಯವಿಲ್ಲ. ಒಂದು ವೇಳೆ ಅಲ್ಲಿ ನಾವಿಗೇಷನ್ ಲೈಟ್ ಇದ್ದ ಪಕ್ಷದಲ್ಲಿ ರಾತ್ರಿ ವೇಳೆಯಾದರೂ ಕೂಡ ಹೋಗಬಹುದು.

ಶ್ರೀ ಎ. ಜಿ. ಕೊಡಗಿ.—ಮಾನ್ಯ ಮಂತ್ರಿಗಳು ಹೇಳುತ್ತಾರೆ ಕಾನೂನಿನ ನಿರ್ಬಂಧನೆ ಇದೆ ಎಂದು ಹೊಳೆಯ ಆಚಿಕಡೆ ಐಲ್ಯಾಂಡ್ ಪ್ರದೇಶವಿದೆ. ಅಲ್ಲಿ ಬಹಳ ಮಂದಿ ವಾಸವಾಗಿದ್ದಾರೆ. ಅವರು ಹಗಲು ರಾತ್ರಿ ಸಂಚಾರ ಮಾಡಬೇಕಾಗುತ್ತದೆ, ಆದ್ದರಿಂದ ಕಾನೂನಿನಲ್ಲಿ ತೊಡಕಿದ್ದರೆ ಅದನ್ನು ಸರಿಪಡಿಸಿ ಸರಿಯಾದ ವ್ಯವಸ್ಥೆಯನ್ನು ಮಾಡಬೇಕಾಗುತ್ತದೆ. ಅದಕಾರಣ ಇದನ್ನೆಲ್ಲಾ ಪರಿಶೀಲನೆ ಮಾಡಿ ಹೊಳೆಯನ್ನು ದಾಟುವುದಕ್ಕೆ ಸೂಕ್ತವಾದ ವ್ಯವಸ್ಥೆಯನ್ನು ಮಾಡುವ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತೀರಾ?!

ಶ್ರೀ ಪಿ. ಎಫ್. ರೋಡ್‌ಗಿ.—ಅಲ್ಲಿ ರೆಡ್ ಲೈಟನ್ನು ಹಾಕಿದ ಮೇಲೆ ಹೋಗುವುದಕ್ಕೆ ಸಾಧ್ಯವಿಲ್ಲವೆಂದು ನಾನು ಈಗತಾನೇ ಹೇಳಿದೆ. ಮಳೆಗಾಲದಲ್ಲಂತೂ ಅಲ್ಲಿ ಹೋಗುವುದಕ್ಕೆ ಸಾಧ್ಯವಿಲ್ಲ. ಆದರೆ ಸಂಜೆ ೬ ರಿಂದ ಬೆಳಿಗ್ಗೆ ೬ ರವರೆಗೆ ಅಲ್ಲಿನ ಸ್ಥಳೀಯವನ್ನು ನೋಡಿಕೊಂಡು ಬೋಟುಗಳ ವ್ಯವಸ್ಥೆ ಮಾಡುವ ಬಗ್ಗೆ ನಾನು ಖಂಡಿತವಾಗಿ ನೋಡುತ್ತೇನೆ. ಅಲ್ಲಿ ಹಲವಾರು ಮಂದಿ ಮೀನುಗಾರರು ಕೆಲಸದಲ್ಲಿದ್ದಾರೆಂದು ಗೊತ್ತು.

Zippinakatte Tank in Hassan Town

92 SRI K. H. HANUMEGOWDA (Hassan).—Will the Minister for Municipal Administration be pleased to state:—

(a) whether it has come to the Notice of the Government that there is a minor tank called 'Chippinakatte' in the Western side of the new line street at Hassan Town;

(b) whether it is not a fact that thousands of poor people are residing around this tank;

(c) whether it has come to the notice of the Government that it has become impossible for the people to reside around this area peacefully as bad smell is emanating from this tank due to the inflow of drainage water of Hassan Town to this tank;

(d) whether it is not a fact that it has become a nuisance to the people of the entire area due to the breeding of innumerable mosquitos every day in this tank;

(e) the reasons for not closing this tank inspite of so many difficulties?